

الوداعی گیت



Gul Hayat Institute

شیخ ایاز



Gul Hayat Institute

الوداعي گیت



Gul Hayat Institute



نیوفیلڈس پبلیکیشنس
ٹنڈو ولی محمد، حیدرآباد سندھ.
1998ع

نيو فيلڊس پبليڪيشنس جو ڪتاب نمبر هڪ سؤ چوونجاھ

ڇپائيندڙ نيو فيلڊس پبليڪيشنس

ٽنڊو ولي محمد، حيدرآباد سنڌ.

ڇپيندڙ سهيل پرنتنگ پريس، ڪراچي.

ڪمپيوٽر ڪمپوزنگ لغاري اين لغاري ڪارپوريشن،

ڪلهوڙا ڪالوني، حيدرآباد، سنڌ.

طارق گل پير

ٽائيتل ڪيلگرافي

ڊسمبر 1991ع

پهريون ايڊيشن

جون 1998ع

ٻيو ايڊيشن

60/- روپيا

قيمت

(سڀ حق ۽ واسطا قائم)

ALWADAE GEET (Poetry) Written by SHAIKH AYAZ.
Published by New Fields Publications, Tando Wali Mohammad,
Hyderabad Sindh, Pakistan. First Edition December 1991.
Second Edition June 1998. Price per Copy Rs. 60/-
Book No. 154



انتساب

پروفیسر ارجن 'شاد'

جي سرگ واسي ماء جي نالي

جيڪا مون کي پٽ وانگر پائيندي هئي.

- شيخ اياز

Gul Hayat Institute

مهاڳ

الوداعي گيت

منهنجي ڪيسٽ پليئر تي سائين مرنا جو ڪيسٽ هلي رهيو آهي جو مونکي ڪافي عرصو اڳ منهنجي مداح، نوجوان شاعر نصير مرزا پري ڏنو هو، جنهن لاءِ مان هن جو ٿورائتو آهيان. اهو پنهنجيءَ پرسوز ڏن ۾ ياد ڏياري رهيو آهي ته هتي سڀ ڪجهه ڪٺ پنگر آهي، جو نيٺ هتي ئي ڇڏي وڃڻو آهي. مان جڏهن اهو اڳي سکر ۾ هلائيندو هوس، تڏهن مونکي بيماريءَ جو دھو پوندو هو ۽ مان ڏينهن رات لکندو رهندو هوس، ايتريءَ حد تائين جو هاءِ گورٽ ۾ جيسٽائين منهنجي ڪنهن ڪيس جو وارو ايندو هو، مان بيٺج جي هيٺين حصي تي نوٽ بڪ لکائي شعر لکندو رهندو هوس. جڏهن منهنجو وارو ايندو هو ته مان نوٽ بڪ بند ڪري، ڪا ضمانت جي درخواست، ڪا سزا جي خلاف اپيل وغيره اُتي ڪلاڪن جا ڪلاڪ هلائيندو هوس. ججن کي ڪڏهن به شڪ نه پيو هو ته مون واندي وقت ۾ ڪو شعر ٿي لکيو. نه وري پرسان ويٺل ڪنهن

وڪيل ڪي. هو سمجهندا ها ته هي ڪيس ۾ تقرير لاءِ نوٽ وٺي رهيو آهي. مان دعويٰ سان ٿو چوان ته مون نوي فيصد ڪان وڌيڪ فوجداري ڪيس ڪٺيا ها، جيڪا دعويٰ پاڪستان جا ٿورا وڪيل ڪري سگهندا. هڪ ڀيري سانده ٿي ڏينهن هڪ خون جي اپيل هلائي رهيو هوس ته بينچ تي هڪ مهاجر جج جسٽس تنزيل الرحمان، جو هن وقت سپريم ڪورٽ تي آهي، مون کي چيو ته ”خدا جو شڪر ڪر ته توکي هن عمر ۾ به ايتري طاقت ڏني اٿائين جو ٿي ڏينهن پيرن تي بيهي تقرير ڪئي اٿئي ۽ توکي ٿڪ نه ٿيو آهي.“ اُن ڏينهن تي اپيل تي فتويٰ روڪي وئي پر پوءِ فيصلو منهنجي حق ۾ ڏنو ويو. هن کي اها خبر ڪانه هئي ته مان گذريل رات جي يارنهن بجي تائين ادبي ۽ سياسي رسالا ۽ ٻيا ڪتاب پڙهي پوءِ سٽو هوس ۽ صبح جو مون ۳ بجي اُٿي نظم / نثر لکندو رهيو هوس ۽ ان کان پوءِ تيار ٿي پوري اٺين بجي ڪورٽ پهچي ويو هوس ۽ جج به مون کان ڏهاڪو منٽ پوءِ ئي آيا ها.

اها صحت مون ننڍي هوندي شڪارپور ۾ ڪيئي ورزشون ڪري بيگاري واھ ۽ سنڌ واھ ۾ ڪلاڪن جا ڪلاڪ ٿري ۽ ڪراچي ۽ ۾ مئمارام هاسٽل جي ڀرسان آکاڙي ۾ ورزشون ڪري ۽ اُسُر ويل جو اٿي نيٽو جيٽي ۽ وٽ سمنڊ ۾ تري حاصل ڪئي هئي. ننڍي هوندي منهنجو آدرش وويڪ آئند به هوندو هو ۽ وير ساورڪر به هوندو هو جنهن کي جڏهن انگريز جهاز ۾ قيد ڪري انگلنڊ وٺي وڃي رهيا ها ته هو سئينز ڪئنال ۾ ٽپو ڏئي پاڻي ۾ تري

ڪيرو جي ڪناري پهتو هو ۽ مصر مان نڪري نيٺ پئرس ويو هو جتي ۱۸۵۷ع جي بلوي تي ڪتاب لکيو هيائين.

منهنجي اهڙي صحت ۴۵ ورهين جي عمر کان پوءِ جهرندي رهي هئي. مونکي ياد آهي ته ۱۹۶۳ع ۾ جڏهن مان هندستان ويو هوس ته ساري ڏينهن رات ۾ اٽڪل ٻه ڪلاڪ روز نند ڪندو هوس. سئيما هال ۾ جڏهن فلم هلندي هئي ته ٿڪ سبب مونکي اچانڪ ننڊ اچي ويندي هئي. اها صحت ورزش جاري نه رکڻ سبب ٿئي پئي پر جڏهن مان وائيس چانسلر هوس ته مون نه رڳو گلن، ٻوٽن، وارين، وڻن ۾ دلچسپي آئين ورتي جيئن شڪارپور جي شاهي باغ ۾ هوندي هئي پر مان پرڙه جو ۽ شام جو ٽي چار ڪلاڪ بنگلي اندر ئي پنڌ ڪندو هوس جو پنجن ڇهن ايڪڙن جي ايراضيءَ ۾ هو ۽ ڪڏهن ٻاهر نڪري به گهمندو هوس ۽ واقفڪارن سان ملندو هوس.

۱۹۸۰ع ۾ مون نوڪري ڇڏي سکر هاءِ ڪورٽ ۾ وڪالت شروع ڪئي ۽ ۱۹۸۸ع تائين وڪالت ۾ بي انتها محنت ڪري ۽ راتين جون راتيون پڙهي لکي، منهنجي صحت ڇڳي نه رهي. منهنجا سڀ ٻار سکر کان ٻاهر هيا ۽ سکر ۾ فقط مان ۽ زرينا رهندا هياسين. علاج جي خاص سهوليت نه هئي، ڊاڪٽر پمفليٽ پڙهي ۽ ايجنٽن جون رٿيل تقريرون ٻڌي، نيون دوائون مريضن تي آزمائيندا ها، منهنجو ڪاڌ وزياده تر پروٽين وارو هو ۽ ان ۾ ڪاربوهايڊريٽ گهٽ ها، جا ڳالهه هاڻي ڊاڪٽر ڇڳيءَ طرح ٿا سمجهن ته نقصان واري آهي. ۱۹۷۵ع تائين ته اسان

انڊن ۽ پاڇين جي ڄميل گه کي بي ضرر سمجهندا هياسين پر هاڻي اُهي خراب ڪوليسٽرال جو وڏو ذخيرهو سمجها وڃن ٿا. ايتريءَ بي خوابيءَ (نيپولين به روس ويندي گهوڙي تي چڱي اک لائي وٺندو هو) ۽ محنت سبب منهنجي صحت جواب ڏئي بيٺي، پهريون دل جو دؤرو مون کي ۱۹۸۰ع ۾ پيو پر مان ڪارڊيو وئسڪيولر انسٽي ٽيوٽ ۾ مهينو ڪن رهي نڪ ٿي ويس. پوءِ مون هاءِ ڪورٽ ۾ وڪالت به شروع ڪئي ۽ شاعري به مون تي سانوڻ جي مينهن وانگر لٿي.

۱۹۸۸ع جي شروعات ۾ سکر منجهه فساد ٿيا ۽ منهنجي جنگه، ٻانهن ۾ بيحد سرُ سرُ ٿيڻ لڳي ۽ پيٽ جو سڄو پاسو پٿر ٿي ويو. ٻاهر سنڌي-مهاجر فساد هيا ۽ منهنجو گهر اڪيلو مهاجرن جي پاڙي ۾ هو. منهنجو ڪار جو ڊرائيور ميل پنڌ تي پري رهندو هو سو اچي نه ٿي سگهيو ڇو ته رستي ۾ ماڻهو ماري ٿي ويا، اعلان بنا ڪرڻ لڳل هو ۽ ملٽري بيٺي هئي. پاڙي جا ڊاڪٽر سڀ ڀڄي ويا ها. مون پنهنجي دوست فتاح ملڪ کي فون ڪري پنهنجي حالت ٻڌائي جنهن سول سرجن ۽ ڊپٽي ڪمشنر کي فون ڪري ڊاڪٽرن جي ٽيم موڪلائي پر اُهي فتاح ملڪ جي گهر وٽان ئي موٽي ويا ڇو ته اڳتي ايترا فساد هيا جو هو فوج جي مدد کان سواءِ وڃي نه ٿي سگهيا ۽ فوج جي مدد هنن کي ڪانه هئي. مون سمجهيو ته اچي پئي آهي.

شيڪسپيئر چيو هو ته ”موت جي آمد ڳڻي تي عاشق جي چونڊيءَ وانگر آهي. اُها ايڏا ته ڏئي ٿي پر ان جي

خواهش به ٿئي ٿي.

مونکي موت جي خواهش ته ڪانه هئي، پر ان وقت مون سوچيو ته هن پيري موت اُڪل آهي ۽ اُنکان فرار جي راه نه آهي. مرڻو اورنگزيب کي به هو ۽ سرمد کي به. پر سرمد جو موت بدرجها بهتر آهي. فريڊرڪ نئشي چوندو هو ته ”ماڻهو فخر سان جي نه سگهي ته بهتر آهي ته فخر سان مري.“ ۽ مان اُن وقت فخر سان به نه مري رهيو هوس. مان هڪ پيري لائڪاڻي ڪيس هلائڻ ويو هوس. مون سان گڏ منهنجو دوست ستار مغل به هليو هو. جنهنکي پنهنجي باغ لاءِ زيتونن جون چڪيون وٺيون هيون. ڪيس هلائي اسان باغ ۾ وياسين، جتي زيتونن جا ڪيئي وڻ هيا ۽ ڇتون ڇهڻائي رهيا هيا. اوچتو هڪ ڏاڍو پڪل زيتون وڻ مان ڇڄي، ازخود اڇي ڌرتيءَ تي ڪريو. مون اهو هٿ ۾ کڻي، اُن کي ڏٺو. نهايت خوبصورت ٿي لڳو. مون اُن کي چاقوءَ سان ڪپي ڏٺو ته اُن ۾ ڪيڙا به ڪونه ها. ڪهڙو نه خوشنصيب هو! اهو زيتون جنهن جي درخت تيستائين پرورش ڪئي هئي جيستائين هو رڇي راس تي پاڻ ڇڄي ڪري پيو هو! موت به ائين اچي ته ان کان وڌيڪ ڪهڙي خوشنصيب ٿيندي! اُن وقت موت به ائين ضروري آهي جيئن هڪ ڏاڍي تڪل ماڻهوءَ لاءِ اهو ضروري آهي ته هو ڪجهه دير اک لائي وٺي. هاڻي ته مونکي يقين ٿي چڪو آهي ته موت هڪ گهيڙ ۾ اک ٻوڏ کان وڌيڪ ڪجهه به نه آهي.

پر الاجي ڇو ان وقت مونکي اها ڳالهه سوچي ڏيرج نه

پئي آيو ته مان رڳو پنهنجي ديس ۾ جيئندس ۽ رڳو اتي جا ماڻهو مون کي وساري نه سگهندا. يادگيرين ماضيءَ جون ڪيئي قبرون کوٽيون پر فقط هڏا ۽ کوپڙيون نظر آيون جن تي مٽيءَ جا تم ڄميل ها. جڏهن نورجهان مرندي هوندي تڏهن هن کي اهي ڪپوتر ياد نه آيا هوندا جي شهزادي سليم هن جي هٿ مان وٺي هئا ۽ اڏائي ڇڏيا ها! انارڪلي لاهور ۾ هڪ ڀت ۾ پوريل آهي، جتي جلال الدين اڪبر هن کي جيئري پورايو هو. اها ڀت مان تڏهن ڏني هئي جڏهن ڪيئي سال اڳ مئٿو هاسپيٽل لاهور ۾ ماءُ کي ڪئنسر جي علاج لاءِ وٺي ويو هوس. ان ڀت جي ويجهو قطب الدين ايبڪ جي مزار هئي، جنهن جي حڪم تي حسن نظامي نيشاپوريءَ تاج المآثر ڪتاب لکيو هو، جنهن ۾ ٻارنهن هزار ستن مان پنج هزار نثر ۽ ست هزار شعر ۾ هيون. (وري به سنڌ کي نثر ۾ تاريخي مواد ڇڳو آهي). انهن ڏينهن ۾ مون زير زمين نورجهان جي قبر به ڏني هئي جنهن تي لکيل هو:

Gul Hayat Institute
 بر مزار ما غريان ني چراغي ني گل،
 ني پر پروانه سوزد صدائي بلبل.

اهڙيءَ طرح غالب جا ٻه شعر ياد اچي رهيا آهن:

يه لاش بي ڪفن اسد خسته جان ڪي هي،
 حق مغفرت ڪري عجب آزاد مرد تها.

(هي بي ڪفن لاش ٿڪل اسد (غالب جو اصلي نالو اسد
هو، جهن کي ڪڏهن تخلص ڪري ڪم آڻيندو هو) جو
آهي. خدا بخشيس، عجب آزاد مڙس هو.)

گليون مين ميري نعلش ڪو ڪينچهي پهرو ڪ مين
جان داده هوائي سر راهگذار تها.

(گهڻين ۾. منهنجي لاش کي گهليندا هلو چو ته مان
رستي جي ڇيڙي تي جا هوا لڳندي آهي ان تي سام ڏيندو
هوس.)

فاني بڊايونيءَ جو به هڪ شعر آهي:

اڪ معم هي سمجهني، ڪان نه سمجهاني ڪا
زندگي ڪاهي ڪو هي، خواب هي ديواني ڪا.

(هڪ پرولي آهي، سمجهڻ جي نه سمجهائڻ جي. زندگي
ڇا لاء آهي، ڪنهن چرئي جو سڀنو ٿي لڳي!)
هونءَ به مشرقي شاعريءَ ۾ غم سان محبت تمام
گهڻي ۽ ڪڪ ڪندڙ آهي. دراصل زندگي خوشي آهي،
ٽهڪ آهي، اونداهيءَ سُرنگ مان نڪري روشنيءَ ۾ اچڻ
جي اميد آهي. ٻاهر ڏيئا ئي ڏيئا آهن، جن جي جوت ڪٿي
نه ٿي وسامي.

مون ان وقت به سوچيو هو ته مون کي موت سان آخري
دم تائين وڙهڻو آهي. اها ته پڪ آهي ته آخري فتح هنجي.

۽ شڪست مُنهنجي آهي. پر مان اهو قبول ڪرڻ لاءِ تيار نه هوس ته منهنجي ايلبا (Elba) اچي وئي آهي ۽ جوشي فائن هميشه لاءِ وڇڙي وئي آهي. (تاريخ ۾ ٻه عورتون ٿيون آهن. ڪلوپيٽرا ۽ جوشي فائن، جي هر رات نيون هونديون هيون)

مون ۾ اڃا شڪتي (Will Power) جي ڪمي نه آهي ۽ انڪري مان چوندو هوس ته مان مرنديس به پنهنجي مرضيءَ تي - ريشمي بسترو وڃائي، ساري گهر ۾ شب برات وانگر بتيون ٻاري، رابيل جون ڪنڊيون پائي، پنهنجي زال کي ڪنوار وانگر سڃاڻي، جئن هوءَ ائين لڳي جئن پرڻي رات هئي ۽ پوءِ سڀني کي الوداع چوندس ۽ اڪيون پوري اوندھ جي درياھ ۾ ٽهي ڏينديس جيستائين ٻي ڪنڌيءَ تي پهچان.

ٻي جو موت مون کي ڏڪارو ڪندو آهي؛ پنهنجي موت جو سوچي مون کي صرف مرڪ ايندي آهي جا موناليزا جي مرڪ وانگر پراسرار هوندي آهي. شاعريءَ جي امرتا مون کي گهڻو نه اُتساهيندي آهي. ليڪ آشاھ لطيف کي ٻه سؤ سال ٿيا مگر اڳي کان اڳرو آهي پر هن ڪائنات کي اربين سال ٿيا. دنيا ڪنهن کي به گهڻو ياد نه ٿي رکي. بهترين عالم ۽ شاعر کي به نيٺ اها ڪڏ ڳڙ ڪاڻي وڃي ٿي جا ٻين کي ڳڙ ڪاڻي وڃي ٿي، جن جي اهميت ٻڙيءَ کان وڌيڪ نه آهي، جي فقط روايت جا غلام آهن ۽ تقطيع ۽ مروج صنايع ۽ بدايع ۾ ائين جڪڙيل آهن، جيئن غلام زنجيرن ۾. اننت ۾ شڪر آچار به وارو شوئي به آهي جو

ڪيئي روپ رنگ وٺي ٿو ۽ شؤنيہ ۾ سماڻجي وڃي ٿو. مون قونيہ (ترڪي جو شهر) ۾ ھني بال جي قبر ڏٺي ھئي، جنھن روم کي تباه ڪيو ھو. ان تائين پھچڻ لاءِ چانڊوڪي ۽ ۾ ھڪ پھاڙي تي ڪافي چڙھڻو پيو ھو. ھن جي قبر تہ صحيح معنيٰ ۾ ڪانہ ھئي، پٿر جا وڏا ٽڪرا رکيا ھا، جن جي ڀرسان ڪٽبي تي لکيل ھو: ”ھني بال“ - ھني بال جنھن کي پنھنجي ھر فوجي ۽ جو نالو ياد ھوندو ھو. ان وقت مون سوچيو ھو تہ اھي شخص جي تاريخ ۾ طوفان بڻجي آيا ھا، جن قدآور درخت پاڙوڻ پئي ٿئي ڪيا ھا، موت کانپوءِ ڪيترو نہ خاموش ھا!

ساڳي ڪيفيت مون ڪيترو وقت پوءِ تاشقند ۾ تيمور لنگ جي قبر تي ۽ لنڊن ۾ ويسٽ منسٽرائٽي ۾ زبر زمين شيڪسپيئر جي قبر تي محسوس ڪئي ھئي. موت جو خوف مون مان اھڙن واقعن بنھ ڪڍي ڇڏيو آھي ۽ مونکي يقين آھي تہ مان ھر درد، ھر تڪليف صبر سان سھي، پار اُسھندس؛ اھڙن سارن واقعن جو ذڪر مان ٻئي ڪنھن ھنڌ ڪندس جن مون مان موت جو خوف بلڪل ڪڍي ڇڏيو آھي. في الحال مون کي ھڪ واقعو ياد اچي رھيو آھي. مان گھڻو ڪري ابراهيم جوڻي، غلام رباني، جمال ابڙو ۽ رشيد پٽي ۽ سان سڄي سنڌ رليو آھيان. ڪيئي سال اڳ اسان ٺٽي ۾ ھڪ ٽڪري تي ھڪ ريسٽ ھائوس ۾ لٿل ھياسين (جنھن جو نالو ياد نٿو اچي) ۽ يوناني فلسفين وانگر ڏو ٽي ڪاٺي پي چھل قدمي ۽ لاءِ نڪتا ھياسين. رات پڻائي ۽ جي ڪنھن بيت وانگر ٿي

لڳي؛ آسمان ۾ پورو چنڊ هڪ ازلي مسافر جي ڳٽڙي وانگر وڌي رهيو هو. اوچتو منهنجي پيرن اڳتان هڪ لنڊي نڪري وئي. ربانيءَ کان رڙ نڪري وئي ۽ هن هڪ وڏي پٿر ۾ هٿ وڌو ته مون هن کي جهليو. ههڙيءَ رات ۾ ڪنهن کي ماري رات جي جادوئتيءَ کي نڙڪائي وجهڻ برابر آهي. مرڻو آهي ته هيءَ نه بهي ڪا لنڊي ماريندي، ڇو ته هن ٽڪريءَ تي نانگ بي شمار آهن. ربانيءَ پٿر ٽٽي ڪري ڇڏيو ۽ اسان بنگلي ۾ موٽي ويسين. ڪراچيءَ ۾ مون کي پڪ هئي ته موت هن پيري به منهنجن پيرن اڳيان ائين نڪري ويندو، جيئن اڳي لنڊي نانگ نڪري ويو هو.

سکر مان آءُ ڪراچيءَ علاج لاءِ ويس جتي ڊاڪٽر منهنجي دل جي تپاس ڪندا رهيا. هنن انکي Angina پٿي پائيو پر علاج سان فرق رتي ۾ نه ٿيو. پوءِ مان سليم، زرنا ۽ منهنجي ڏوهڻي روماسا لنڊن ويسين ته من اتي ڪو ڊاڪٽر علاج ڪري سگهن. روماسا کي مون انڪري کنيو، ڇو ته هوءُ منهنجين سڀني ڏوهڻين کان وڏي آهي، ڏاڍي ذهين آهي ۽ منهنجي اثر هيٺ رهي آهي. مون سوچيو ته مسئلو Neurological آهي ۽ دماغ جي آپريشن ڪرائڻي پئي ته زرنا ۽ روماسا جي موجودگي مون کي نفسياتي سهارو ڏيندي. باقي مري ويل ۽ دنيا مان غير حاضر جي ياد ڪوئي سهارو نه هوندي آهي. جي ٻيو جنم به آهي ته اڳين جنم جا پيارا وسري وڃن ٿا، موت هڪ سخت جهڻڪو آهي، بجليءَ جي ڪرنل وانگر ۽ اهو جهڻڪو هر ڳالهه کي ويسر سان واري ٿو ڇڏي.

مون پنهنجي ماضيءَ کي ياد ڪيو جو وقت جي درياه
 ۾ ڪنهن ساد بيلي يا زنده پير وانگر نه هو، ته بمبئيءَ ۾
 سمند جي ڀر تي حاجي عليءَ جي درگاه وانگر هو، جو مان
 ويجهڙائيءَ ۾ ڏسي آيو آهيان. اها ٻي ڳالهه آهي ته قدرت
 مون کي هن اونداهي برصغير ۾ روشنيءَ جي مينار وانگر
 بڻايو آهي، پر موت جي اونهي عميق بحر مان ڪير موٽيو
 آهي، ۽ جي موٽيو به آهي ته ان جون اکيون واري لسان
 ايترو ڀريل ۽ جهانوريل رهيون آهن جو هن کي پٺ تي
 ڪجهه به نظر نه آيو آهي. مان لنڊن ڏانهن ويندي هوائي
 جهاز ۾ اهو سوچي مرڪي رهيو هوس ته ”مون تي ڏوائون
 اثر نه ڪنديون ته موت نيٺ ڊاڪٽرن کي به ته ڇڏيندو.“
 اها ڳالهه ڪنهن چئي هئي ۽ مون حافظي تي بار بار زور
 ڏنو ته نيٺ ياد آيو ته اهو شيڪسپيئر جو قول آهي، جنهن
 لاءِ چيو وڃي ٿو ته هن جا ڊراما فزائسز بيڪن جهڙي
 ڪميٽي ۽ ضمير فروش انسان لکيا ها. اها يادگيري اتي ته
 وري منهنجي منهن تي مرڪ اچي وئي. اها مرڪ ڏسي
 پنکي (روماسا کي اسان گهر ۾ پنکي سڏيندا آهيون)
 پڇڻ لڳي، ”نانا ڇا تي ٿا مرڳو؟“ مون جواب ڏنو ته،
 ”ان تي ٿو مرڪان ته منهنجو ڪردار ته ٽپيو ۽ تانيا
 ٽوپي جهڙو هو، قدرت مونکي اسپتال ۾ ڇو ماري رهي
 آهي؟“

ان تي پنکيءَ چيو، ”اسپتال به ته جنگ جو ميدان
 آهي، اتي به انسان موت سان ائين مقابلو ڪري سگهي ٿو،
 جيئن ٽپيو ۽ تانيا ٽوپي انگريزن سان ڪيو هو.“

”هائو ڏي“ مون جواب ڏنو: ”هن پيري ته آءٌ موت لاءِ پاڻيپٽ جي پهرين لڙائي ثابت ٿيندس.“

انگلنڊ ۾ ڪرامويل اسپتال ۾ علاج ڪرايم. دل جي تپاس تي اجايو خرچ ٿيو. هوءَ ته هيٿرو ايئرپورٽ تي پليجي جي پوئلڳن جون ٻه موٽرون ۽ هڪ موٽر منهنجي دوست مگسيءَ جي پهتي هئي جنهن کي ڪراچيءَ مان مون اڳواٽ فون ڪيو هيو. پر مون مگسيءَ کي گهڻي تڪليف نه ڏني جيتوڻيڪ هو مون وٽ هڪو ٻيءَ ايندو هو ۽ ٻه ٻه ٻه پيرا گهر ماني به ڪئي هئائين. مان انهن موٽرن مان ٻارن ۽ سامان سوڌو اسپتال پهتس پر پوءِ موٽرون ڇڏي مون ٿيوب ڌريعي سفر ڪيو ۽ ٽڪڙو ٽڪڙو ڪيئي رستا ڪراس ڪيم، جنهن تي سليم چيو ته ”بابا جي توکي دل جي بيماري هجي ها ته ايتري ڊڪ ڊوڙ ۽ پٽ ڪو نه ڪري سگهين ها ۽ شايد وري نه اتي سگهين ها. توکي دل جي بيماري ڪانهي. باقي دماغ جي چڪاس لاءِ مان ڊاڪٽر زلخبا وٽ ويس، انهيءَ منهنجي دماغ جي Magnetic Scanning لاءِ ٦٠٠ پائونڊ ورتا. دراصل مون دماغ جي C.T Scanning ڪجهه سال اڳ ڪرائي هئي ۽ هي Magnetic Scanning نئين ايجاد هئي. C.T Scanning ۽ Magnetic Scanning ۾ ساري ڳچي ڪنهن قبر جهڙي سوراخ ۾ ڪلاڪ ڏيڍ رڪن ٿا ۽ پوءِ دماغ جا ڪيئي ايڪسري ڪڍن ٿا ۽ هٿ ۾ گهڻي ڏئي چون ٿا ته جي اوهان جو سامهون منجهي يا ٻي ڪاڻي تڪليف ٿئي ته اها هلائڻو ان وقت زندهه درگور (جيئري قبر ۾ رهڻ) جي ڪيفيت محسوس

ٿئي ٿي. ماڻهوءَ ماڻهوءَ تي مدار آهي ته اها هن کي ڪيئن ٿي لڳي. مون کي ته اها موت جهڙي پراسرار خاموشي ناگوار نه لڳي. ڄڻ سمندر جي خالي ڪنڀي جهڙي ماڻ هئي؛ ڄڻ اونداهي پڪ جي پوئين رات جهڙو اُجهندو هو، جو انت موت وانگر گهور انڌاري ۾ بدلجي ويندو.

C.T Scanning ۾ منهنجي دماغ ۾ ٻه Dead Cells نڪتا ها، جي ڪجهه سال اڳ مون کي اڌ رنگ جي بيماريءَ ۾ ٿيا ها جا هفتو کن هلي هئي ۽ تڏهن به مون ارادو ڪيو هو ته هن پيري مون کي مرڻو ناهي ڇو ته قدرت کي اڃان مون کان ڪم وٺڻو آهي. والٽيئر ليڪ چيو آهي ته: ”موت ٻن قسمن جا آهن:- پاڻ ٻي ڪنهن سان پيار نه ڪرڻ ۽ ٻي ڪنهنجو پاڻ سان پيار نه ڪرڻ، برداشت جهڙي ڳالهه نه آهي. باقي جيئرو نه رهڻ ته ٽچ برابر آهي“. اڃا ته منهنجو زندگيءَ ۽ اُن جي هر پياريءَ شيءِ سان اُتي پيار هو، اڃا ته مان ريمبرائنٽ، وان گوگ، پال گوگن، ڊيگاس، سٽلويڊار ڊاليءَ، پڪاسو وغيره جي مصوريءَ کي ڪلاڪن جا ڪلاڪ پيار سان گهوري ڏسندو هوس؛ اڃا مان ٽيمس نديءَ جي ڪناري تي سنجها جي جوت ۾ لانچون ايتري مخويت سان ڏسي رهيو هوس، جيتري سان ٽي-ايس-ايليٽ به نه ڏسندو هوندو؛ اڃا ته مان مادام ٽساد جي وٽڪس (ميٽ جي) ميوزم ۾ هر اسم ۾ اڪيون اٽڪائي بيٺو هوس؛ اڃا ته مان ميپل جا اڪيچار لڏندڙ وڻ ۽ چوسولن تي ويٺل نوجوان جوڙا ڏسي خوشيءَ ۾ پرجي ٿي ويس؛ اڃا ته ٽرئنگلر اسڪوائر ۾ هزارين ڪبوتر جڏهن اناج جي داڻن تي مڙيا

ٽي ۽ غير غون غون ٿي ڪيائون ته ڄڻ اهي موت تي
 فتح جا نعرا هڻن پيا. مان پڻ پڇيائون ته ڊاڪٽر زلخا کي به
 منهنجي دماغ ۾ اهي ئي Dead Cells نظر آيا ها جي اڳي
 C.T Scanning ۾ نظر آيا هيا ۽ ڪوئي نئون نقصان نه ٿيو هو.
 آءُ لنڊن ۾ بي فڪرائي سان دوستن سان ڪچهريون
 ڪندو رهيس. سڀني ۾ پيارا ڊاڪٽر باري ۽ هن جي زال
 فرزانا هيا، جا پي-ايڇ-ڊي ڪري رهي هئي. هو پونوهار
 جي رهاڪو هئي ۽ هن جي طبيعت ۾ عجيب شگفتگي
 هئي، مون سوچيو ته هن ۾ پونوهار جي ڪنهن ٽريل
 باري ۾ ڇي. سڳند هئي. بگي پليجي جا مداح هئا ۽ مون کي
 برائين (Brighten) ۾ پنهنجي گهر هڪ هفتي رهڻ جي
 دعوت ڏني هئائون. برائين اٽڪل لنڊن کان ۸۰ ڪلوميٽر
 پري هيو پر مان نه وڃي سگهيو هوس ته هو وري ٻئي
 لنڊن ۾ پاڻ آيا ها ۽ ڪافي وقت کان پوءِ ڪراچي به
 منهنجي گهر آيا ها ۽ مون کي پنهنجي گهر اچي رهڻ جي
 دعوت ڏني هئائون.

سوانهي ۽ بيماريءَ ۾ مون کي موت جو پڙ ته ڪونه
 ٿيو ويتر ساري لنڊن ۽ ان جي بهرائي ۽ ساوڪ ڏسي
 زندگي ترو تازو ٿي پئي. پر ايترو جياپي ۾ مست مڱن
 هوندي به مون کان اهو نه وسريو ته هڪ ڏينهن مرڻو آهي.
 ياد نامي ته ڪنهن چيو آهي ته ”هڪ ماکوڙو جڏهن
 منهنجي پير هيٺان اچي چپيائجي وڃي ٿو ته مون کي
 ڪوئي افسوس نه ٿو ٿئي ڇو ته آءُ ڄاڻان ٿو ته هن جي
 قوم نيٺ هن جو پلڪو مون سان ڪندي، هڪ ترڪي

چوڻي آهي ته ”موت هڪ ڪارو توڏو آهي، جو هر ڪنهن در وٽ جهوڪ ٻڌي ويهي رهي ٿو“. هر انسان جي انتها اها آهي ۽ ان ڪري مون ۾ اها چورا ڪورا اڳ کان به وڌي وئي آهي ته ڇا موت ڪنهن ڳالهه جي ابتدا به آهي ڇا؟ يا اسان مري وڃون ٿا ته ملياميٽ ٿئي وڃون ٿا ۽ سمنڊ تي پويون سج ڏسي، هميشه لاءِ وڃي ترو وٺون ٿا؟ ڇا پنهنجو عڪس اسان وري آرسِيءَ ۾ ڏسي سگهنداسين يا اها آرسِي عڪس سان گڏ ڀڄي پورا ٿئي ويندي؟ اهڙي ٻڌتر منهنجي شاعريءَ ۾ اڳ به هئي، توڙي هينئر ڏرا تڪيري هئي ۽ ان ڪري مون ان ڪتاب جو نالو ئي الوداعي گيت رکيو هو. گيت الوداعي نه نڪتا ۽ ان کان پوءِ مون ٻيو ڪتاب ”اُڀر چنڊ پس پرين“ لکيو، جنهن ۾ مٿين ڪيفيت وڌيڪ ڇتيون ڇوليون هڻي رهي آهي. آخر پويون ڪتاب ”هينئڙو ڏاڙهونءَ گل جئن“ لکندي مونکي پڪ ٿي وئي ته اسان رڳو سڀني مان جاڳون ٿا ۽ موت ٻيو ڪجهه به نه آهي، رڳو نئين جاڳ آهي. هن زندگيءَ سان جيتري اسانکي محبت گهڻي هوندي اوترو اسان کي موت جو خوف گهڻو ٿيندو. تعجب آهي ته مون ۾ نه رڳو اها محبت ڏينهن ڏينهن وڌي رهي آهي پر موت جو خوف به نه رهيو آهي. بهر صورت موت جي، زندگي جي ڳڻتي ۾ چُونڊي پنهنجو نشان ڇڏي وئي آهي.

هن مهاڳ لکڻ کان اڳ مونکي ٽن مهينن ۾ چار ڀيرا هارٽ ائڪ ٿي آهي ۽ گذريل ٽن مهينن کان مان آرام ڪري رهيو آهيان. في الحال ته موت منڊو اٽڪائي ٿاسي

ويو آهي ۽ هن جا ڏوڏا ڏکي رهيا آهن. اهي دل جا
Infractions مونکي زندگيءَ جي سليق تي ليڪا لڳي رهيا
آهن جي ڪنهن ٻار اوجھي ۾ ويهي ڪڍيا آهن.

مان لنڊن مان موٽندي موتي پرڪاش، ڪلا پرڪاش،
موهن گيهائي، روپا ۽ ٻين دوستن وٽ دٻئيءَ هليو ويو
هوس ڇو ته ڪجهه پراڻا دوست مون اوندهه ۾ گم ٿيڻ کان
اڳ ۾ ڏسڻ ٿي چاهيا. هنن منهنجي خاطر تواضع دل کولي
ڪئي هئي. سنڌي هندو ۽ مسلمان ٻئي ميزبانيءَ ۾ پئتي
نه پيا ها. هڪ محفل ۾ جا موتي پرڪاش جي گهر ٿي
هئي، اسڪاچ وسڪي ته پاڻي ۽ وانگر ٿي پيئائون پر مون
پيئڻ کان انڪار ڪيو هو ڇو ته مان اڃان پورو چاق نه ٿيو
هوس ۽ لنڊن ۾ به وسڪي نه پيئي هيم. سليم، زرينا ۽
رومسا جي پيئڻ جو ته سوال ئي نه ٿي اٿيو. موتيءَ جي
گهر روپ (روپا) منهنجي وائي ”ٿڙي پوندا ٿارئين، جڏهن
گاڙها گل، تڏهن ملنداسين“ الڻ فقير کان به بهتر ڳاتي.
ٻين به مونکي ۽ پٺاڻيءَ کي ڳاتو، پر جڏهن موتيءَ
منهنجو گيت: ”رابيل رت، مايا نگر تنهنجي ڳليءَ جون
ڳالهيون“ ڳائي رهيو هو ته سڀ ماڻ ۾ اچي ويا ها، جن
ڪاٺي گذري ويل دنيا اکين جي سامهون اچي وئي هين.

ان محفل ۾ مسلمان ساڙندا ۽ ڪجهه پاڪستاني دوست
به شامل هيا ۽ سڀئي سنڌيت جي جذبي سان سرشار ها.
شارجا ۾ هڪ مسلمان دوست جي گهر دعوت ٿي هونءِ مرزا
قليچ بيگ جي خاندان مان آهي. اتي به موتي ۽ ڪلا موهن
۽ روپ ۽ ٻيا دوست اسان سان گڏ هيا. سڀ بيٽر ۽

وسڪي پي رهيا هاءِ مونڪي شعر ٻڌائڻ تي آماده ڪيائون (اڳي ته مون ڪي سڄو شعر ياد هوندو هو ۽ فرمائش ٿيندي هئي ته يڪدم ٻڌائيندو هوس پر هاڻي ته ڪوئي مجبور ڪندو آهي ته ڪتاب تان پڙهندو آهيان، مون اڃا شعر شروع مس ڪيو ته آواز ڄڻ نابري واري ۽ مون موتي ڪي چيو ”مان شاعري پاڻي ۽ جي گلاس تي نه ٿو ڪرڻ چاهيان، مونڪي هڪ بيٽر جو گلاس پري ڏي.“

موتي ۽ جي گهران مون اُٿم ۽ سُنڊري ۽ ڪي بمبئي ۽ فون ڪيو. جڏهن زرينا سُنڊري ۽ سان ڳالهائڻ پئي ته هن بي چيني ۽ سان پڇيو. ”ڪڏهن ٿا اچو؟ ڪڏهن ٿا اچو؟“ جنهن تي زرينا هن ڪي مايوس ڪندڙ جواب ڏنو ”پيڻ، جڏهن داڻو پاڻي لکيل هوندو.“

سال کانپوءِ جڏهن اسان هندستان وياسين ته پويان ۱۵ ڏينهن ته رهندا به سُنڊري ۽ اُٿم جي گهر کان ٿوري پنڌ تي ناڪر چاولا جي گهر هياسين پر ٻنهي مهينن ۾ رڳو ٻه ڀيرا هنن سان سندن گهر ۾ ماني ۽ تي ڪچهري ڪئي سين ۽ هڪ ڀيرو هو مون وٽ هوٽل ۾ ماني ۽ تي آيا هئا. مهاراشٽر تي وي اسٽيشن تي جڏهن منهنجو اُٿم انٽرويو ٿي ورتو ته سُنڊري سامهون ويئي هئي ۽ مرڪي رهي هئي، انهي ۽ انٽرويو جو انتظام هن جي ڌيءَ آشا ڪيو هيو، جا بئنڪ ۾ ملازم آهي ۽ خريداري ۽ لاءِ اسان سان هڪ ڏينهن گڏ هئي ۽ منهنجي چيچ ”اڙي چنڊ، اڙي چنڊ“ سڀون ۽ جي شيخ اياز نمبر جي مهورت تي ڏاڍي محويت سان ڳاتي هيائين، جنهنجو ڪيسٽ ابراهيم جويو ڪٿي آيو

هو۔ ريڊيو تي انٽرويو جي ٻي ڏينهن تي اسان کي ناڪر ڇاولا جي گهر مان صبح جو نائين بجي نڪرڻو هو ته اُٺم ۽ سنڌري مون سان موڪلائڻ آيا. سامان هيٺ لهي رهيو هو. ته زرينا، سنڌري، پارو ڇاولا ۽ اُٺم اڳ ۾ هيٺ لهي ويا. مان گوڏن جي سور سبب آهستي لهي رهيو هوس. جڏهن هيٺ پهتس ته سنڌري ڪانه هئي. زرينا چيو ته اُٺم ڏاڍو زور ڀريو هوس ته ايئرپورٽ تي تون به هل، ڇو ته اسان وٽ ئي گاڏيون هيون ۽ ڪافي جاءِ هئي پر هن چيو ته ڪنهن ساهيڙيءَ ڏانهن وڃڻو آهي ۽ ايتريءَ تڪڙ ۾ هئي جو منهنجي لهڻ تائين به نه ترسي. ڇا اسان هن زندگيءَ ۾ ٻي پيري ملي سگهنداسين؟ يا اهو آخري دفعو هو؟

دٻئيءَ ۾ اڳين دوستن جي پنهنجائپ ڏسي مان ٻي سال بمبئيءَ، پوني، لوناوا، گوا، جئپور ۽ الهاس نگر زرينا سان گڏجي ويو هوس. موتي ۽ ڪلا دٻئي مان آيا ها. موتي جي وڃڻ کانپوءِ ڪلا پنهنجي پٽ هريڪانت جي فليٽ ۾ رهيل هئي جو خود به هڪ تمام سٺو شاعر آهي ۽ هن به پيرا منهنجي ۽ زرينا جي دغوت ڪئي هئي. جڏهن اسان موڪلايو ٿي ته ڪلا منهنجو هٿ نه ٿي ڇڏيو ۽ هن جون اکيون ڀرجي آيون هيون. اهو ڏسي گئي چيو هو ته ڪلا جي اکين ۾ وري مرچ پئجي ويا آهن.

ڪراچيءَ موٽي مون سفرنامي لاءِ نوٽ پئي ورتا ته ٽن مهينن ۾ چار پيرا هارڻ اٽڪ ٿي. انهن دل جي دؤرن جو پورو احوال مون پنهنجي نئين شاعريءَ جي ڪتاب ”ڪٿين ڪر موڙيا جڏهن“ ۾ لکيو آهي.

هي ڪتاب مون انگلنڊ وڃڻ کان اڳ لکيو هو. ان جو عنوان ”الوداعي گيت“ مائوسي جي عڪاسي ڪري رهيو آهي، پر مون ان وقت ائين سمجهيو هو ته مان سچ پچ هن رنگا رنگ دنيا کي الوداع ڪري رهيو آهيان جا مون روئيندي نه پئي ڇڏڻ چاهي، ڳائيندي پئي ڇڏڻ چاهي ۽ جيڪي گيت پنهنجي زندگيءَ ۾ پئي ڳائڻ چاهيا ۽ اڃان نه ڳاتا هئا سي پيءُ زندگيءَ لاءِ ڀڄائي رکيا هئا، پر قدرت کي منهنجي شاعريءَ سان ايترو عشق ٿي ويو هو جو ان مون کي ايتري توانائي ڏني جو نه رڳو مون ”اُڀر چنڊ“ پس پرين“ ۽ ”هينئر وڏاڙهون“ ڳل ڄڻ“ لکي ورتو پر تن مهينن ۾ ڇڻ هارڻ اٽڪڻ جي وچ ۾ مون ”ڪتين ڪر موڙيا جڏهن“ بستري تي لپتي لکيو جنهن ۾ شاعري ئي رڳو پنج سؤ صفحن کان مٿي آهي.

جڏهن سهڻيءَ جو ”شيخ اياز نمبر جلد پهريون“ اڃان شايع نه ٿيو هو ته مون کان طارق اشرف نئين ڪتاب جي طلب ڪئي هئي. مون وٽ ته رڳو هي ڪتاب ”الوداعي گيت“ هيو، جنهن جو پيش لفظ به مون اڃان نه لکيو هو. اهو کيس شايع ڪرڻ لاءِ ڏنو پر ان جي طباعت ۾ ڪيئي چڪون رهجي ويون ڇو ته آخرين پروف مون نه ڏنا هيا. مون هي ڪتاب ٻيهر درست ڪيو آهي ۽ ان کي پڙهندي مون تي مائوسيءَ جي ڪيفيت ڪڏهن به طاري نه ٿي آهي. ان ڪتاب ۾ مسرت ۽ رجائيت جي ڪيفيت آهي ته مان هيءَ دنيا پنهنجيءَ پورنتا تي رسي ڇڏيان ٿو، مان زندگيءَ ۾ ٿوري وقت لاءِ ڊاهو ڪيان ٿو ۽ تارن هيٺان

تنبو ڪوڙيان ٿو. ائين آهي ته رات جلدي گذري ويندي ۽
ڪجاوي جي ڪوٺ نيٺ ايندي. جنهن وقت مون هي
ڪتاب لکيو هو. تنهن وقت مون سمجهيو هو ته اها ڪوٺ
اچي وئي آهي ۽ هي گيت الوداعي آهن. ان وقت مون تنبو
۾ بتي وسائي ڇڏي هئي پر باڪ وري به هن ئي زندگيءَ
۾ ڦٽي آهي.

هن ڪتاب کانپوءِ لکيل ٽن ڪتابن ”اُڀر چنڊ، پس
پرين“، ”هينٽرو ڏاڙهون“، ”گل جيئن“ ۽ ”ڪتين ڪر موڙيا
جڏهن“ ۾ منهنجو شعر ائين آهي، جيئن اڃان ٽاڪ منجهند
آهي، پتڻ جو پويون پور نه آيو آهي ۽ اڃان سانجهي نه ٿي
آهي، في الحال ته مون الوداع کي الوداع ڪئي آهي، پر
ڪيئن چئجي! موت چور وانگر پهن تي ايندو آهي!

شيخ اياز

۱ آڪٽوبر ۱۹۹۱ع

Gul Hayat Institute

ٿو گھنڊ وڃي، اڄ. ويڻو آءُ
 ڪنهن دور. انڌيريءَ دنيا ۾،
 پرپور سمندر گرجي ٿو،
 ڪنهن وسميءَ جهڙيءَ دنيا ۾. □

ڪوئي به نڪيتر ڪونه آهي،
 اونداهه اڪٽ لهرائي ٿي،
 ڪا ڪاري ڪويل ڪوڪاري،
 ڄڻ پورب پڇم گهاٽي ٿي. □□

□ وسميءَ - حيرت.
 □□ پورب پڇم - اوڀر اولهه.

ڪيڏانهن وڃان ٿو، ڇا ڄاڻان!
 ڪنهن جاءِ سفر هي ڪٿو آ؟
 ها، ڄاڻان ٿو ته اهي پاڻان،
 ڪي پل؟ پوئو ٿا ٿو ٿو آ.

ڪنهن سائي پڻ تي، ماڳ ڦڙا،
 پٺيهار ڏسي مان ڳائيندس؟
 ڇا آءُ ڪڏهن موٽي ايندس،
 يا اوندھ سان اوندھ ٿيندس؟

Gul Hayat Institute

اڄ مُنهنجي پويان پيڇي ۾،
 تقدير شڪاريءَ وانگر آ،
 من هرڻيءَ وانگر ڊوڙي ٿو،
 هي دنيا واريءَ وانگر آ.

Gul Hayat Institute

جنهن وقت ستارا تڙڳن ٿا،
 □ (ڪا نيلي جهيل هوا ۾ آ)
 ۽ پنڇي جهوٽا ڪائن ٿا،
 ۽ تن جي ننڊ فضا ۾ آ.

مان سوچان ٿو اڳتي چاهي،
 هي سڀنيو ٿو ڪيڏانهن وڃي؟
 مان ڇا آهيان؟ مان ڇو آهيان؟
 ۽ هر ڪو ٿو ڪيڏانهن وڃي؟

هر پانڌي 'نانم' سمايو آ
 هن پنڌ سوا ٻيو ڪجهه ناهي،
 ۽ ڪاري نند سدائين آ
 پل تارن تائين ڪو ڪاهي.

هي پنڌ مگر، هي پنڌ مگر،
 هي ڇا آهي؟ هي ڇو آهي؟
 هيءَ ڳالھ سجھائي جو مون کي،
 ڇا هن نگرِيءَ ۾ ڪو آهي؟

اچ رات پٽائيءَ جئن جاڳي،
 مان ٿيڙو اُپ اُپاريان ٿو،
 جنهن وقت ڪتيون ڪر موڙن ٿيون،
 مان پنهنجو ماضي ساريان ٿو.

مان ڪجهه ٺاهيان، 'مان ڪجهه ٺاهيان،'
 هر وقت پيو آواز اچي،
 يا مان ئي سارا سر آهيان،
 تو جن سان پرڄي ساز اچي؟

جو ساز سدائين پيو وڃندو،
 ۽ گيت ازل جا ڳائيندو،
 جي آئون نه، اُن کي پيو راڳي،
 جاڳي اڌ رات وڄائيندو.

Gul Hayat Institute

هن منهنجي رت جي ريلي ۾
 ۽ ڪي ڪول هيا سنڌال هيا
 ڪي آريا ڪي اڻ- آريه هيا
 جن روز ڀلايا ڀال هيا.

جن رت مان اُڀري سرجيو هو
 جو سرجيو آ مون اڄ تائين
 (تون ڪنهن ڪي ڪنهن ڪي ڳوليندين
 ڇا ان ڪي سڙو ٿو پائين؟)

هو کير هيا، جن جي منهن تي،
 ٿي لهندي سجِ گلال هنيو؟
 هو کير هيا جن سانجهي ۽ جو،
 ٿي سر تي ميندي ۽ ٿال کنيو؟

ڪي گيت پراڻي پيڙا جا،
 هو مون ۾ اڄ ورجائن ٿا،
 ٿي جئن جئن جيون سانجهي ٿي،
 هو مون ۾ ور ورجائن ٿا.

Gul Hayat Institute

”ڪو موت سدائين لاءِ نه آ،
 ”ها، هيءَ حياتي مرڻي آ،
 ”ان جيءَ-جياپي جي ليڪن،
 اڳتي پي ڪرڻي پرڻي آ.“

”ٿا گيت اچانڪ اُڀرن ڀر،
 ”ايڏو به اچانڪ ڪونه آهن،
 ”ڪو سرجڻهار نه آ جن ۾،
 ”ڪي پُرڪ نه اُڀري ڀر ساهن.“

”ڪي اونداهيون ڪي سوجهڙا،
 جي هن جيون ڪان اڳ ۾ ها،
 هي گيت انهن مان سهڙن ٿا،
 چڻ اڳ ئي سي رڳ رڳ ۾ ها!

ڪو گيت اڃانڪ ڪونه آهي،
 ٿو ڪيئن جڙي، سو ڪئن چئجي!
 جا راه ابد جي آ، هيڏي،
 ٿي ڪيئن مڙي، سو ڪئن چئجي!

Gul Hayat Institute

مان تو کي سمجھڻ چاهيان ٿو،
 تون ڇا آهين؟ تون ڇو آهين؟
 ڇا مان تنهنجو پاڇو آهيان،
 يا تون منهنجو پاڇو آهين؟

تون اگني ٿي، تون اندر ٿي،
 تون اوشا بڻجي آيو آڻ،
 تون راتڙيون ٿي جاڳيو آڻ،
 تون ڇا ڇا بڻجي آيو آڻ!

Gul Hayat Institute

مان تو کي چرخو چوربندي،
 چُپ چاپ پئي ورجايو آ،
 تون نام هئين بي نام هئين،
 پر مون تو کي ئي ڳايو آ.

تون سڀ ڪجهه آڻ، مان ڪئن ڄاڻان!
 يا ڪجهه آهين، مان ڪيئن چوان!
 مون روز تڪيا تنهنجا پاڻان،
 تون ڪجهه ناهين، مان ڪيئن چوان!

تون هر هر منهنجي نهڪر ۾
 چڻ ڪائي هائوڪار هئين!
 تون ڪيڏي سڄ وسائي آ
 تون ڪالم وسنءَ وڻڪار هئين!

جئن لهندو سورج پاڻيءَ تي،
 تئن مون ۾ تنهنجو ساڻو آ
 سو گيت انوڪو آهين تون،
 جو چوليءَ چوليءَ ڳايو آ.

Gul Hayat Institute

چو مُنهنجا ٻول لکين پيو تون
تون جو ٻوليءَ کان ڏور آهين؟
چو اڀرين ٿو آواز جيان،
۽ مون ۾ گيت پيو ناهين؟

مون ڪوئي وس ڪيو ناهي،
ٿا پاڻ اچن سڀ گيت اهي،
جي تهنجي جيت جتائن ٿا،
جڳ ليکي منهنجي جيت اهي.

Gul Hayat Institute

هي مون ۾ ڪهڙي جوتي آ،
 ٿو جڳ پاسي اندڪار رڳو؟
 جي ان ۾ گيت نه ٿا ڳونجن،
 ڪجهه ناهي هي سنسار رڳو.

جنهن وقت اُپهريون آڳل تي،
 ٿيون ڪانگڙيون پر ڦڙڪائن،
 من منهنجو ڪينجهر ڪنڌيءَ تي،
 ٻي پار وڃي ٿيون پهچائن.

Gul Hayat Institute

مان ماضيءَ ۾ ئي جيئن ٿو،
ماضي جو مستقبل آهي،
سڙھ روز هوائون ڦوڪن ٿيون،
پر ڌارا ڪجهه به نه ٿي چاهي.

مان بيٺو روز بتي ٿي،
اوڙاھ- افق ۾ گھوريان ٿو،
آ رات لٿي ٿي ننڊ اچي،
مان پنهنجيون اکڙيون پوريان ٿو.

Gul Hayat Institute

ٿو آڏي رات ڪبير اچي،
 ۽ مون سان گڏجي ڳائي ٿو،
 پو پنهنجا پنٿي ڳولي ٿو،
 ۽ مون کي پاڪر پائي ٿو.

مان هن جو هڪڙو ساٿي هان،
 جو اڄ تائين نه ٿڪو آهيان،
 ڇا مان ڄاڻان ٿو هن وانگر،
 مان ڇا آهيان، مان ڇو آهيان؟

من روز پرنڊن سان اُڏري،
 ٿو اُڏري دور سٽارن ڏي،
 جنهن وقت وڃي ٿو ڏينهن لهي،
 ٿو پار وڃي تن پيارن ڏي.

جن آڱ مٿان هٿ سيڪيا ها،
 ۽ گڏجي پوءِ گذاريا ها،

ٿا پل پل ٿڌي ياد پون،
 هو وڃڻي پوءِ نه ڌاريا ها.

ڇا هيءُ وڇوڙو ابدي آ؟
 ڇا ان جو انت نه ٿيڻو آ؟
 ڇا ڪيتو نام ڏنو ڪافي؟
 ٻيو ڪجهه به ڪئي جو ڏيڻو آ؟

مان پنهنجا پير ڪهاڙن سان،
 جنهن وقت ڪپي پڇتايان ٿو،
 ۽ ڏور ڏسان ٿو بيوس ٿي،
 تن لاءِ وري واجهايان ٿو.

جي بيهر مور نه ملنداء يا
 هو ملٽا آهن راهن ۾؟
 في الحال رڳو افسوس سواء
 ڇا آهي منهنجي آهن ۾؟

Gul Hayat Institute

جو لکڻو آھ لکي وٺ اچ،
 ڪنھن ڄاتو آھ سياڻي ڪي؟
 جو پل پل آھ مھانگو آ،
 ٿيون سستو سمجھ نہ ھاڻي ڪي.

جي ڪو بہ صدين سان سودو آ،
 ھن وقت تہ ڪرڻو آ تو ڪي،
 بيو ڏينھن تہ ناھي ڪنھن بہ ڏنو،
 بي ڏينھن تہ مرڻو آ تو ڪي.

Gul Hayat Institute

جا آڱ ازل جي آ. تو ۾
 سا ڪلهه جئن ٻار ته جڳ جرڪي،
 اوندهه ۾ ناهي پار پتو،
 تون جوت جيار ته جڳ جرڪي.

تون راڳي آهين راڳ ڇڏي،
 ڪو چئن ڪڏهن به نه پائيندين،
 تون ڪٿ ته ڪلهي تي ڪينر ڪي،
 تون دنيا ڪي دڳ لائيندين.

Gul Hayat Institute

هي راڳ به ڪوئي رستو آ،
 جو ڏور ڪٿي ٿو ماڳ مٿان،
 هي ساز امرتا پائيندا،
 جي سر ڏيندين تون راڳ مٿان.

Gul Hayat Institute

ها، سَنجها گهاٿن جهنگن مڃ،
 نڪي روشنيون ڦهلائي ٿي،
 ۽ هر ڪو مارڳ ڳولي ٿو،
 ۽ اڳ جئن ڌرتي ڳائي ٿي.

پر هيءُ به مڃ، ٿي رات ڪٿي،
 ۽ باڪ ڦٽيءَ جو ٽارين کي،
 ٿا تيز ڪهاڙا جيئن مڃين،
 ۽ وار ڪرين ويچارين تي.

ٲو ٲوٲهڙو لهٲڪار ڌڻيءَ
وٲڻ ويٺس بسنتي پائڻ ٿا،
۽ ماڻهو ايندڙ ٲولن لاءِ
چڻ وڪ وڪ تي واجهائڻ ٿا.

Gul Hayat Institute

تو چاهيان خوشبوءَ سنگ و جان،
 پر ڪيسين سو ته نه ڄاڻان تو،
 تو آئون گلن جا رنگ ڏسان،
 ڇا تن جو پنڌ سڃاڻان تو؟

آڪاش مٿان جا آڱ آهي،
 ٿا تنهن جا شعلا دور وڃن،
 ڇا خوشبو تنهن کي پهچي ٿي؟
 ڇا ان تائين ٿا رنگ پڄن؟

ڇا منهنجو لنگھ اتان ٿينو؟
 ڇا ڪوئي شعلو ٿي ويندس؟
 تو لاءِ شفق جي رنگ جيان
 يا ڪوئي پاڇو ٿي ويندس؟

يا تو ليءِ ڪوئي خوشبوءِ جو
 مان رمتو جهونڪو ٿي ويندس؟
 پا اڌري لال ليار مٿان،
 ڪو سبز پرندو ٿي ويندس؟

Gul Hayat Institute

مون گيت گهڻي ڌرتيءَ ڄام
ڳاتا پراچ مان وڃڻو هان،
ڪيڏانهن؟ اهو ته نه ڄاڻان ٿو،
هي ڄاڻان تو کان وڃڻو هان.

تو پيار ڏئي، اقرار گهريو،
تون مون کي ڪونه ڇڏي ويندين،
هيءَ ڌرتي ڪيڏي پياري آ،
تون ڪهڙي لوءِ لڏي ويندين!

Gul Hayat Institute

ھَر رُوژ گلن تِي شَبْنَم بچام
 تِي مَوْتِي ميژِي بَاک اچِي
 دَس جَهڙ ڦڙ جَهڙ ڦڙ لَاتِي آم
 تُو لاءِ وري ويساک اچِي

مان تُو کي کَهڙِي ورندي ڏيانم
 چپ چاپ پريان تُو ساھ ٿڌو
 مون جيون ڀر ۾ ڪونہ ڏٺو
 اڄ وانگر ويساھ ٿڌو

Gul Hayat Institute

مان ور ور تو ڏي گهوريان تو،
 ۽ سوچيان ٿو ڪنهن وقت ملون،
 يا ڪونه ملون مان ڇا ڄاڻان!
 جي نيري ٺپ ۾ دور تلون.

ڊڳ ويندي ڪيڪر ٿيندي، يا
 هڪ ٻئي لاءِ ڌاريا هوندا سين؟
 يا ڪائي جوت نه رهڻي آ
 ٻئي اوندهه واري هوندا سين؟

هي چپ- اگر لهسائن ٿا،
جنهن وقت چمي تو کي سرتي!
مان سوچان ٿو ڪنهن وقت اهي،
رڪ هوندا، ٿي ويندا ڌرتي.

جنهن جهونجهڪڙي جو جاڳي تون،
مون ڏانهن ڏسي شرمائين ٿي،
پنهنجون ٻانهون ڪولين ٿي،
مون کي پاڪر پائين ٿي.

Gul Hayat Institute

ٿو آئون ڏسان تئن تارن ڏي،
 جي آهن دور ڦڪيرا ڪجھ،
 ۽ اپ جي نيري ساگر ۾،
 جي ترندا باقي ويرا ڪجھ.

ڇا تون مان ان جوت نگر ۾،
 ڏاڍو دور ستارن وانگر،
 چمڪي غائب ٿي وينداسين،
 ٿر ٻر تي وسڪارن وانگر؟

طوفان وسائي شمع جڏهن،
چوڌاري اونده ٿي ويندي؟
يا هن جيون جي وٽ ڪامي،
ٻي ڪائي جوت جلائيندي؟

هاڻ ڇاڻ نه آهي مون کي ڪا،
پر آئون رڳو هي ڄاڻان ٿو،
تو رستو ڏاڍو ڏور وڃي،
ڪو سونهون ڪونه سڃاڻان ٿو

Gul Hayat Institute

ها، ڪنهن کي ڪجهه معلوم نه آ،
 ڪي ڪيئن چون، ڪي ڪيئن چون،
 ٿا گيان ڏين ڪيڏا نه گڻي!
 پر ڀو به پلئ ڪي ڪين پون.

ڌرتيءَ کان دور ستارن ۾،
 جهن وقت اڪيلا ڪهنداسين،
 ڇا تون مان ايڏي آونده ۾،
 هڪ ٻئي کي ڳولي لهنداسين؟

دل تيز پرندي وانگر آ،
 هڪ ٿاريءَ کان ٻي ٿاريءَ تي،
 پوءِ دور ستارن تي پهچي،
 ٿي اڌري دنيا ساريءَ تي.

دل تيز پرندي وانگر آ،
 تون اُن جا پر کوهي سگهندين؟
 ڪنهن پچري ۾ ان کي پالي،
 ڪنهن چوڳي تي موهي سگهندين؟

Gul Hayat Institute

دل تيز ٻرندي وانگر آ
تي اڏري دور زمائن ڏي،
ڪوٽ ورائي هيٺ ڏسي،
ڇا شهرن ڇا اُڀرائن ڏي؟

دل تيز ٻرندي وانگر آ
تا پنڪ گهٽائڻ ۾ گونجن،
پروازُ نظر ۾ ناھ اُن جو،
تا گيت فضاڻن ۾ گونجن.

Gui Hayat Institute

دل روز اُهي ورجائي ٿي،
جي گيت امرتا پائن ٿا،
جي ورکا ڪن ٿا واريءَ تي،
وڻ سانوڻ ۾ جهولائن ٿا.

Gul Hayat Institute

تو ڪڙڪي سر تي موت جڏهن،
 ڄڻ هر ڪوئي دل هاري ٿو،
 ڪو چپ چپ ڳوڙها تو ڳاڙي،
 ڪو منتر چاري اُچاري ٿو:

ڪو واجه وجهي ٿو ماضيءَ ۾،
 ڪو مستقبل کي تاڙي ٿو،
 جو مستقبل هن جو ناهي،
 هو چاليءَ ڳوڙها ڳاڙي ٿو؟

Gul Hayat Institute

هو به پڻ شينون ڀڄي ڏيڻ ڏيکي ٿو
 ٿو ڇڏي ڪاڻ به ڇڏي نه ڪري
 (پڇاڻ ٿو ٿو امڻي ڪم جي پڻهين ٿو
 جا ٿو ڏيڻ ٿو اوڀو مل ڪاڻ ڪري ٿو)

هاڻ ٿو ٿو وڃي ڀڄي ڏيڻ ڏيکي ٿو
 ٿو ڇڏي ڪاڻ به ڇڏي نه ڪري
 ٿو ڇڏي ڪاڻ به ڇڏي نه ڪري
 ڪنهن ڀڄي ٿو ٿو ٿو ٿو ٿو ٿو ٿو

ڪنهن اڃا ٿيل ٿيل جيان ٻوڙي
تيو آ موڙ ڪي ڪيت هنن ٿي
تون ڪيڙي اڃا ٿي اهو ٿي
اڃا لفظن منجهه لکائي ٿي

چا ٿي ٿي ٿي ٿي ٿي
ٿي آ چا ٿي ٿي ٿي ٿي
آ ٿي ٿي ٿي ٿي ٿي
ٿي ٿي ٿي ٿي ٿي

تو کي ته پکيئڙن وانگر پڻ
 ڪونه آهي پر پرواز آهي،
 چڻ چنڊ به تو کان دور نه آ،
 ان تي ته چيو آ ڪنهن ڏاهي.

”تون گرچہ الڳ آهين پوءِ پي،
 ”تو م سارو ستنسار آهي،
 ”دس چنڊ لڏي ٿو لهن م،
 ”پوءِ هو دريا کان ڌار آهي.“

ڪنهن رنگبرنگي ڪاڇ منجهان،
 چڻ مون ڪا سيڙهي جوڙي آ،
 ۽ تارن تائين پهتو هان،
 ۽ وڪ ڪٽين تي ڪوڙي آ.

اٿن دور وڃي هن ڌرتي ۽ ڪان،
 مان ان کي ڪيڏو ساريان ٿو!
 ٿي ڪيڏي سار- سڳند اچي،
 سرهاڻ- سمرتيون ٻاريان ٿو! □

هلي مندر ڪڍو سونو؟
 هون ڇو داسيون هن ڌرتيءَ جون،
 ٿو لاج پيڙن جي ڇاڻا ڏسان،
 ۽ ڀانهون مان هر سرتيءَ جون.

ڇو نيرت ڪلا سان پايو هي؟
 ڪلم منهنجو هن گرماڻو هو،
 ۽ سر سوتِيءَ جي سنگ رهي
 ڪلم جن ويٺا تي ڳايو هو.

هيٺا ڀڄندڙ لاءِ ڪاٺڙو - سٺو شور ڪو آ؟
 ڪيڏانهن ريوڻي هڙ ڏيولڻ ڀاسي؟
 هن روشن جي مجھڙي لڻ ۾
 چڻ ڪوئي ڏسڻ ٿو ڪو ساسي!

يا اڳتي بي سُنڊرتا آ،
 تا جنهن ۾ سھسين ناچ ٿين،
 (هت ڪي به ته موٽي ڪونه آيا،
 جي ڏورانهين جو ڏس ڏين!)

Gul Hayat Institute

هي ترٿ - ڪلا جا موهي ٿي،
 من چاهي تو اڳتي به هجي،
 ڪو ناچ هوا ۾ تارن جو،
 بي دنيا جي دڳ تي به هجي.

Gul Hayat Institute

ٽي شمعڊان ۾ شمع ٻري،
 ۽ عڪس پوي آئيني ۾،
 ڇا سمجھ سوچ کان آھ پري،
 سا ڳالھ اچي ٿي سيني ۾

ڇا مان به ائين ئي عڪس آھيان،
 ۽ عڪس اڏامي ويٺو آ؟
 ۽ رات وھامي ويٺي آ؟
 ۽ سڀ ڪجهه گامي ويٺو آ؟

»چا مجفل سگرہا گرامہ مکرے،
»کنہن نوقت راجانک شمع جعے،
»یہیہ رواشلیکورت پنہنجون مرتلی،
»اک ریونہ کیرتی روپندی مالے ھلی؟

»کلیہ آوندہ آہی نالک کل پلے
»آجھن پدظا ہی جعفل؟
»یا پی پی پی شمع لپٹی بتلیدی؟
»ھکے مجفل رچی نہ متہ پی مجفل؟

ہی بہ کیتریہ مہکتہ آفاظی لہ
توین لہ نثلی کچھتہ رٹین پوینوہ
توٹن رچٹینہ لٹوکی اہتہ اتی ہانہ
کیوہ مسئلہ گاہ لٹپینہ پوینوہ

توہ رولہ نٹوہ ہکے پگیت رچٹینہ
آلہوہ رلوتی شجیرا لہ کٹینہ
ہن لہ آسز وندی تہ سین جتہ تہ
آیانہ ما کٹائی ہا کٹہ نٹینہ

Gul Hayat Institute

سا باڪ ڦٽي آهي ته سهين،
 ٿي جڳ تان ڪاري رات وڃي،
 اڄ هت دعا لئ اُڀرن ٿا،
 شل هيڏي ساري رات وڃي!

جنهن سڀ ڪي گهرا گهاو ڏنا،
 جنهن راڱا ڪيئي سال ڪيا،
 ۽ پنهنجن جڙ تو ناتن سان،
 جنهن پيدا سو جنجال ڪيا.

Gul Hayat Institute

سا ڪاري رات وڃي پيئي،
 ڪُجه اُن ۾ رڳون آهن ڄڻ،
 هي ڪينر هڪ آڏاڻو آ،
 ۽ نڪتيون تارون آهن ڄڻ!

Gul Hayat Institute

تون ان جي لاءِ اُداس آهين،
 ڪجهه وقت حياتي آه رهي،
 جئن اُس ۾ اُڌري ماڪَ ڦُڙو
 تن ويندين تون ڪيڏانهن ڪهي؟

جو دم آهين ڪجهه ڪو ملتا،
 تون ڦهلائي اوسي پاسي،
 جي راهِ زمين تـِ برو ٺاهي،
 چؤطرف هزارين گلِ واسي.

هن دنيا ۾ سڀ ڪجهه پيارا،
بس، چئن گهڙين جو واس آهي،
ڪئن چئجي اڳتي آهي ڇا؟
ڪئن چئجي ڪجهه به اناس آهي!

Gul Hayat Institute

ڇڻ ته پيري ۽ جواني ئي فقط
زندگيءَ جو آخرين آهن تضاد!
وار منهنجا ٿا اڃا ٿيندا وڃن،
عمر تي ڪوئي نه آهي اعتماد.

ڪيترا اُن ۾ اڃا ڳاڙها گلاب،
ڏينهن جو تقدير جئن آيا ويا،
زندگيءَ جي شام ۾ پيلا گلاب،
سي به ڪنهن تصوير جئن آيا ويا.

ماڻ پڇان ٿو هي مصوَر ڪير آ،
نقش جو ڊاهي، پڇاڙي ٿو هڻي؟
ڇا اهي پُرزا اُڏامي ٿا وڃن؟
يا اهي ٿو ڏيان سان ٻيهر ڪٿي؟

ڇا وري تصوير ٿي ڪائي نهي؟
۽ اچن، ڳاڙهن گلابن کي ڪڍي؟
ڏينهن ٻيهر شام بڻجي ٿو لهي،
۽ وري پيلن گلابن کي ڪڍي؟

آھ ھر ڪوئي فنا جي ڏاڻ ۾
 ڪنهن به پاڻو موت کان ناهي فرار
 هاڻ مگر هن زندگيءَ جي انت ۾
 آھ چو ٻي زندگيءَ جو انتظار؟

Gul Hayat Institute

گيت پنهنجا ٿا ستارن سان ملن،

ڪيئن چئجي!

ڪيئن چئجي!

منزلون ٿيون انتظارن سان ملن

ڪيئن چئجي!

ڪيئن چئجي!

ٿا اچن هن زندگيءَ ۾ سو بهار

نيٺ گذري ٿا سيارن سان ملن،

سچ آهي

سچ آهي

Gul Hayat Institute

قافلا ڍڪجي وڃن ٿا گرد ۾ ۽
 ڪا گهڙي گهوڙي سوار سان ملن ۽
 سڄُ آهي ۽
 سڄُ آهي ۽
 ڇا ملاقاتون وري ٿينديون ڪڏهن؟
 ڪير ڄاڻي؟
 ڪير ڄاڻي؟
 ڇانڊني راتيون وري اينديون ڪڏهن؟
 ڪير ڄاڻي؟
 ڪير ڄاڻي؟

جيستائين دم هلي ٿو، آهيان،
 ڀو نه ڄاڻان،
 ڀو نه ڄاڻان،
 ڪيستائين هان هتي، مان چاهيان،
 سو نه ڄاڻان!
 سو نه ڄاڻان!
 بيڪران جو بحر آهي ڪائنات،
 ڪنهن نه ڄاتو!
 ڪنهن نه ڄاتو!
 بحر ۾ جوڳدڙو آهي حيات،
 ڪنهن نه ڄاتو!
 ڪنهن نه ڄاتو!

عمر گڊري سوچ ۾ ۽ لوچ ۾،
 ڪئن به گڊري، نيٺ گڊري ئي وئي،
 آسمان جي رهڙور تي پنڌ ۾،
 يا زمين تي هيٺ، گڊري ئي وئي.

خواب وانگر ٿي لڳي ڄڻ هر گهڙي،
 جي حقيقت آه ڪا، هي خواب آ،
 جي ڏسڻ آهي، اڳ سوچين نه آ،
 جڏهن نديءَ جي سِير ۾ مهتاب آ.

ياد پڻ تڻهنجي سهارو ڪونه آ!
 ياد ڪائي آ ته آهي چار ڏينهن،
 زندگيءَ جو دُڪ آ يا سُڪ آ
 زندگيءَ سان تون ناهي چار ڏينهن.

آه وڃڻو دور، جڻ ڪوئي سفر،
 پنڌ منهنجي جو ڪري تون انتظارُ
 ۽ ازل ڪورينڙي وانگر اُٿي،
 دور ڦهلائي ڇڏيو ڪو آه چار!

يا هتي ئي موٽو آهي ڪٿي؟
 نپ وساري زندگيءَ جون ڳالهڙيون؟
 راه ويندي اوچتو تو کي ڏسي،
 ڇاچئي سگهندس ته آمين ڪير تون؟

Gul Hayat Institute

□ گؤڊول، گايون ٿيون اچن،
 ڪيئي گولا ساٿ ۾،
 جي ڏينهن جو گوپيون نچيون،
 تن جا حولا ساٿ ۾.

هو راتڙي تارن پري،
 تمار پيالي جيئن آ،
 اوندھ وڃي ٿي دور جا،
 تنهنجي ازالِي جيئن آ.

□ گؤڊول- ڌوڙ جا گايون ويندي اڏائينديون آهن.

(سانجهي ٿاڻو)

مان واريون ڏينهن جون،
 واريان به ڇا، ساريان به ڇا؟
 خالي لڳي ٿو جام هي،
 پيئڻ به ڇا، هاريان به ڇا؟

سوچان پيو هي سڀ عبث،
 مون کي لڳي ٿو داستان!
 آءُ سر انهيءَ سوداءُ ۾،
 آهي ڪٿي سو آستان.

Gul Hayat Institute

جنهن لاءِ مان اوچو رهي،
 ايڏي نمرتا آهيان،
 هاڻ اڄ به مون ڄاتو نه آ،
 ڇو آهيان، ڇا آهيان!

Gul Hayat Institute

هي شبنمي راتيون وري،
 اينديون ڪڏهن؟
 اينديون ڪڏهن؟
 هي ڪويلين لاتيون وري،
 اينديون ڪڏهن؟
 اينديون ڪڏهن؟
 جوڀن گهڻائون ٿي ويو،
 چڻ ڪجهه نه هو!
 چڻ ڪجهه نه هو!

Gul Hayat Institute

سڀ خواب جئن گڏري ويو،
 جڻ ڪجهه نه هو!
 جڻ ڪجهه نه هو!
 مان ڇا ڪويتا ٿو لکان،
 مان ڪير هان؟
 مان ڪير هان؟
 ڇاتو نه مان آهي اڃان،
 مان ڪير هان؟

Gal Hayat Institute

تا اُپّ جا تارا پُچن،
 چا تُولکي؟
 چا تُولکي؟
 تا چنڊ جا چارا پُچن،
 چا تُولکي؟
 چا تُولکي؟
 مان مان نہ هان تن کان سواءِ
 مان گیت هان،
 مان گیت هان،
 چڻ چپ منهنجو موت آ
 مان گیت هان،
 مان گیت هان،

جيڏانهن منهنجو پنڌ ڪو
واپس اُتان آيو نه آ
هن پار جو هن پار ڪنهن
پيغام پهچايو نه آ.

ظاهر ته اوندھ ٿي لڳي،
ڪا روشني اڳتي نه آ
ڄڻ موت آهي خاتمو،
ڪا زندگي اڳتي نه آ.

ان ڳاله هوندي پو به دل،
 ڪنهن جوتِ کي ڳولي پئي،
 اڳتي ضروري آه ڪجه،
 دل ان طرح ٻولي پئي.

دم دم دما مو موت جو،
 تو چؤطرف توڙي وڃي،
 رابيل نٿندا ٿا رهن،

ٿي دل نه دنيا تان ڪجي.

ٿي عُمر مون کي آچيا،
 پل پل گلن جا ٽوڪرا،
 هي الوداعي گيت تون،
 سمجھي نه سگھندين چوڪرا!

مون ديس واسين کي چيو،
 هن ديس کي ڦيرائجي،
 هر حق، هر انصاف ليءَ،
 جوڪا ڪٿي پي ڳائجي.

Gul Hayat Institute

۽ پنڌ ۾ جيڪي پهڻ،
 حائل ٿين سي پورجن،
 زنجير جي جهنگار تي،
 ڪي چنگ اهڙا چورجن.

قيدي اُٿي يلغار ڪن،
 چؤطرف ديوارون ٿڌن،
 ۽ گنگرا هن ڪوٽ جا،
 ڪنهن زلزي وانگر لڏن.

هن وقت پر مون کي اچي،
 آ فڪر گهيري ۾ وتو،
 اڳتي ته مان آزاد هان،
 پر انت جو ناهي پتو.

’ڪيڏانهن؟‘ جي آواز جاءِ،
 هر جاءِ تي سر ٿا وڃن،
 هن زندگيءَ جي قيد مان،
 ڪيڏانهن سيئي ٿا ڀڄن؟

گر امن کائي آشتي،
 جنگ و جدل کان پوءِ آ؟
 ڪو ديس ماڻهو ليءِ نئون،
 چولي بدل کان پوءِ به آ؟

Gul Hayat Institute

زندگيءَ تي اعتبار

ڪونه آهي،

ڪونه آهي،

موت سان ڪوئي به پيار

ڪونه آهي،

ڪونه آهي،

ننڍ ايندي يا نه ايندي، ڪئن چوان؟

چنڊ جهڙو ڪونه به يار

ڪونه آهي،

ڪونه آهي،

گُلن تڙي پوندا وري پر سال جئن،
 هام مگر مون ليءَ بهار،
 ڪونه آهي،
 ڪونه آهي،
 تون به آهين ڪيترو مون کان پري!
 پوءِ به من چڻ بيقرار،
 ڪونه آهي،
 ڪونه آهي،

Gul Hayat Institute

ٿي ندي وهندي رهي،
 مان ڪويتا ٿو لکان!
 سمنڊ ڏي ڪهندي رهي،
 مان ڪويتا ٿو لکان!
 آ گهٽيءَ ۾ چنڊ، پويون پهر آ،
 ننڊ ۾ خاموش سارو شهر آ،
 مان ڪويتا ٿو لکان!
 ڪارِ ڪاٺي ٿي وڃي رستي مٿان،
 دور تائين سا دريءَ مان ٿو ڏسان،
 مان ڪويتا ٿو لکان!

ڏينهن جا دُڪ سُڪ پُلائي رات جو،
 ڪيئن چئجي ڇو الائي رات جو،
 مان ڪويتا ٿو لکان!
 ٿي پرھ لهندي رهي،
 مان ڪويتا ٿو لکان!
 ٿي ندي وهندي رهي،
 مان ڪويتا ٿو لکان!

Gul Hayat Institute

شام جو ٿا ٻوٽجن سورج مُڪي،
 ڏينهن گُڏري ٿو وڃي.
 رات ڇانئي ٿي، سُڪي توڙي دُڪي،
 ڏينهن گُڏري ٿو وڃي.
 وقت گُڏري ٿو وڃي، ساري جُمان
 تيز گُڏري ٿي وڃي،
 ڪنهن پُرندي جئن اُنهيءَ جي آ اُڌار
 تيز گُڏري ٿي وڃي،
 ڪي سفر کي طئي ڪري ويا تير جان،
 چو؟ نه ڄاڻان ٿو اڃان؟

هوريان پر ڪي وڃن ٿا پونءِ تان،
 چو؟ نه ڄاڻان ٿو اڃان؟
 ڇا اڳي ڪارٽ آهي ڪئن چوان!
 ڪئن چوان او ڪئن چوان!
 ڇا پيو ڪو نام ناهي؟ ڪئن چوان!
 ڪئن چوان او ڪئن چوان!
 يا رڳو سڀ اتفاقي آ هتي؟
 ڪجهه ته چو، تون ڪجهه ته چو!
 سڀ فنا آ، ڪجهه نه باقي آ هتي،
 ڪجهه ته چو، تون ڪجهه ته چو!

تسي اچي زڪائي صدام

موت چاهي؟

موت چاهي؟

جس پچي پيئي هوا

موت چاهي؟

موت چاهي؟

آدمي ڪيڏا مڃا اوڀر اڏي

مک گهڙي اهڙي اچي ٿي، تو لڏي

موت چاهي؟

راهي ۾ لڻجي ويو هر ڪاروان

ڪو نه پاتو ڪنهن به منزل جو نشان

موت چاهي؟

چانو جنهنجيءَ هيٺ دل بهلائجي،
 ٻج ڏئي ٿو وٺ ڪڏهن مُرجهائجي،
 موت چاهي؟
 انت چاهي؟ انت چاهي؟ ڪو چوي!
 نيٺ هت ڇا ٿو ناهي؟ ڪو چوي!
 موت چاهي؟
 فڪر ۾ ساري فضا آ موت چاهي؟
 گونج ۾ ارض ۽ سما آ، موت چاهي؟
 موت چاهي؟
 موت چاهي؟
 موت چاهي؟

چا ستارن جا چپر،
 بند ٿي ويندا ڪڏهن،
 ختم ٿي شام و سحر،
 ڪنهن گهڙي ويندا ڪڏهن؟
 ڪير هوندو جو تڏهن،
 بيوقوفن کي چوي،
 زندگيءَ جو شيشه گهر،
 هيئن ٽڙڪي ٿو پوي.

Gul Hayat Institute

”انڌ جي گهوڙي مٿان،
 سڀ ٿيا آهيو سوان
 ٿو ڪري ڪنهن ڪڏهن
 موت سڀ جو انتظار
 ”سمجھ جي ڪائي اٿو
 موت کان پاسي رهو
 ”جي جياپو چاهيو
 ”جيئو! هڪ ٻئي کي سھو

Gul Hayat Institute

ٿو ٻڏي ڪوئي جهاز
 جئن سمندر ۾ جڏهن.
 ٿيون ڪناري تي وڃن،
 روئينديون چوليون تڏهن،
 پارڙا جنهن جاءِ تي،
 ٿا رچائن رانديون،
 ٿي وڃن ٿيون ٽهڪڙا،
 نينگريون جي وانديون.
 ٿو جهان اڳ جئن هلي،
 ۽ نه پاڪاري ٻڏو

جو تَري ۾ سَمندَ جي،
 هيئنڙو هاري پڏو.
 موت توڙي زندگي،
 هڪ حقيقت آ اٿل،
 تون هلي جيسين سگهين
 زندگيءَ جي ساٿ هَل!

Gul Hayat Institute

شِلا تين تيون آگ جا
 منهنجيون جڏهن پاسريون،
 هڪ گيت منهنجي هانو کي
 ٻاهر اچي ٿو چيريون.
 آهي ازل جي آگ ڪا
 هي گيت جنهنجي آ جِيِي،
 ايندو نه تنهنجي سمجھ ۾
 ڪئن زندگي اُن سان نڀي.
 ڪاٿا ڪڏهن هو پارسي،
 جئن آگ جا چوندا هئا

Gul Hayat Institute

اڌ رات جو مان ٽنڊ مان،
 جاڳي لکان ٿو گيت هي،
 ٿي زندگي مُرڪي اڃان،
 چڻ موت تي آ جيت هي!

مون هن صديءَ جي ساڻ ڪي،
 قابو رکيو آ مٺ ۾،
 ڏس، هيءَ صدي گذري پئي،
 هر سال ڪيڏي آ جڻ ۾!

مون آمن جي پيغام سان،
 تو ڏانهن گانڌيءَ جئن اچي،
 اڄ آچيو آ ماڻهپو،
 هر ڳالهه تو سان ڪئي سچي،

”ڪنهن ريد وانگر تون هئين،
 ”ڪيئي ورهيه اڳ ديس ۾،
 ”تو اڄ ته بي ڪا ڏک ڏين
 ”ڪنهن واڳهه واري ويس ۾“

”ان کان اڳي جو ڪير ٿر،
”م موروچو بڻجي رهان،
”تو صدق سان تو کي چوان،
”پل تون به ره، مان پي رهان.“

Gul Hayat Institute

مشعل چڙي ٿو مان وڃان،
 ور ور اُهاڻي ٻارجو،
 پيڙي چڙي جا ٻار م،
 سا توڙ تائين تارجو.

مون آس جنهن جي نانوَ مان،
 يارو! پلي ناهي اڃا،
 سو آه مستقبل پري،
 پر ساه سان آهي اڃا.

Gul Hayat Institute

پر جي مَران مان پنڌ ۾
 (ڪيئي اويرا ٿا وڃن)
 تيڏانهن وڌجو ساڻيو!
 جيڏانهن پيرا ٿا وڃن.

ٿو مان اڃان تائين وڌان،
 آزادگيءَ جي راه ۾،
 پر موت مون لاءِ ٿو اچي،

اڄ زندگيءَ جي راه ۾.

ڌرتيءَ جتي مان پورجان،
تنهن تي نمن جي چانو ۾،
آزادگيءَ جا پيئڻجو،
ڪجهه جام منهنجي نانو ۾!

Gul Hayat Institute

ٿي اچي، ٿي اچي،
 سام تي سا گهڙي،
 ڏس، ته ماڪيءَ جيان،
 چڪ ته وه کان ڪڙي.

لوڪ مان ڪو لڏي،
 ٿو سدائين وڃي،
 ستارا ٽپي،
 عرش تائين وڃي.

Gul Hayat Institute

آنء آهيان هتي،
زندگانيء جيان،
گم نه ٿيندس پرين،
عمرِ قانيء جيان!

آئون رابيل تي،
ماڪ تي مهڪندس،
جئن پرھ جا پڪي،
آنء تئن چھڪندس.

Gul Hayat Institute

گيت جي گونج ۾،
 آئون هوندس هتي،
 چنڊ ڀوري مٿان،
 سڄ جڻ ريت تي.

آئون جو سنڌ هان،
 آئون جو کير ٿر،
 ڪون ويندس ڇڏي،
 عرش ڏي هيءُ گهر.

Gul Hayat Institute

عرش هي فرش آ
 چڻ ته هر دُڪ سان،
 ديو به ان جاءِ تي،
 ٿو وڻي بڪ سان.

چڻ وجهي رات جو،
 لاند ۾ ليئڙو

صبح جو ٿو وڃان،
 پريت پائڙو.

پو به بيهر هتي،
 آئون ايندس پرين!
 هيءَ ڌرتي نه مان،
 ائن چڏيندس پرين!

نمُ هيٺان جڏهن،
 ڪا به ڪويل پري،
 ان چپيءَ کان گهڻو،
 مان نه هوندس پري.

جنهن وقت منهنجي موت ٿي،
 ڪوئي اوهان ڏي خط اچي،
 يا ٻيءَ طرح معلوم ٿي،
 ماڻهو ٻُڌن ميڙو مڃي.

تنهن وقت سڀئي ڀانئجڻ
 آ جيئرو سڀڻو اچا،
 وڌندو رهي ٿو پنڌ ۾،
 مون کان به ڀو جيڪو اچا.

Gul Hayat Institute

ٿيندو اوهان ليءَ ساڻيا
 نئن گاج جو سڀنيو تڏهن
 سڀ ڪير ٿر ڪي چنڊ جئن
 گڏجي لتاڙ بندءَ جڏهن

هو چنڊ ڏسجي ٿو پريان
 ٿو پو به رڳ رڳ ۾ رهي
 ۽ ماڳ ڏي سڀ کان اڳي
 ٿو پنڌ ۾ سانده ڪهي

وقت گدري، تو پيو،
موت بڻبو، آم پو،
ڪا به ٿي، ان تي پوي،
ڏند م پوري نظر!

زندگي جا اولڙا،
ڏور تائين ٿا وڃن،
ڇڻ هوءَ م چولڙا،
ڪي سڏائين ٿا وڃن.

Gul Hayat Institute

موت ڪنهن ڊاڪو۽ جيان،
 ٿو پٺيان چاقو هڻي،
 لاش کان سڀ ڪجهه ڦري،
 موت ڇا ڇا ٿو ڪڍي!

پو ته پٺيان ناو ڪا،
 ٿي وڃي چوليون ڇڏي،
 رت جي درياھ مان،
 دور ڪنڌيءَ ڏي لڏي.

”تي انت جي ڪا آجيان،
 مان ائين مران، دل ٿي چوي،
 ”جئن مائڪوفسڪي مٿو“ □
 ”يا جئن مٿو هيمنگ وي.“ □□

”جئن راجپوتن جا بُڍا،
 ”وڙهندي مري ويندا هئا،
 ”دل ٿي چوي، ”يا ائين مران-“
 جي سنڌ منهنجا ڪنهن سٺا

□ مائڪوفسڪي - روسي انقلاب جو شاعر

□□ هيمنگ وي - آمريڪا جو عظيم ناول نويد

بنهي خود هشي ڪئي هئي.

ٽيندي دعا اثر آئي،
پر پوءِ سواجيان ٿو ٿي مان،
چرڪي پري ٿي ٿو وڃان،
پنهجي پرائي خون کان.

اڄ خون ڪيڏو بي سبب،
ٿو هارجي ڦرتي مٿان!
هن دور ۾ انسان جي،
سرخي وڃي ٿي راڳان.

قيمت نه آ ڪا خون جي.
 رابيل جي گل جي مٿان،
 جئن ماڪ جو ڪوئي ڦڙو
 اُڌري، ائين اُڌري وڃان.

۽ تروري جئن سج جي،
 تي روشني جڳ تي تران،
 ڪوئي نه ڄاڻي ٿو مري،
 ائين اوچتو ڇپ ڇپ مران.

منهنجا وڏا
 جن جا هڏا
 آهن لڏا پٺپور ۾
 ڪيڏانهن ويا؟
 ڪيڏانهن ويا؟
 ڪهڙيءَ گهٽا گهنگهور ۾؟
 ڇا بيت ٿي سڀ ڪجهه هيا،
 پارو پٽائي ڪجهه نه هو؟
 هو ڪالم دنپوري مٿان.
 جنهن جي خدائي، ڪجهه نه هو؟
 ڪوئي سٺي، ڪوئي سٺي،
 هي عمر فاني آه ڇا؟
 ۽ شعر جون ڪيئي صديون،
 جادو بياني آه ڇا؟

ڄا ڪُجه ڏسي
 ٿي دل ڪسي،
 هن زندگيءَ جي شور ۾!
 ڪيسين پتون
 سارينديون
 جو رقص آهي مور ۾؟
 منهنجا وڏا
 جن جا هڏا
 آهن لڏا پنيور ۾؟
 ڪيڏانهن ويا؟
 ڪيڏانهن ويا؟
 ڪهڙيءَ گهٽا گهنگهور ۾؟

ها جيڪڏهن موتي ملي،
 تو سان جوانيءَ جي گهڙي،
 اُن کي ڪيائون مان آخري،
 هن زندگانيءَ جي گهڙي.

جانان! سنڌءَ چھري جيان،
 ڪوئي عبادت گھر نہ آ،
 تنهنجي کلي آغوش کان،
 فردوس ڪو بهتر نہ آ.

تو اچ به تو کی ساریان،
تاڙا تنوارن تا جڏهن،
پنهنجي اندر جي آگ سان،
جهر جهنگ ٻارن تا جڏهن.

مون کان پري هوندي به چڻ،
تون آه منهنجي ساه ۾،
آگم ڪري اُڀرين پئي،
تون ڇت ۾ تون چاه ۾.

اي ڪاش! مان ليٽي پوان،
اڳ جئن سندن آغوش ۾،
۽ پوءِ ابد تائين اڃان،
جيڪر نه ٻيهر هوش ۾!

Gul Hayat Institute

وڻ ٿڻ وسنتي ويس جا،
 پهراڻ پائيندا جڏهن،
 مان نه هوندس.
 هن ڌرتيءَ کي چانو سان،
 سيني سائيندا جڏهن،
 مان نه هوندس.
 آگم اُٿي وٽراه تي،
 برڪا وسائيندا جڏهن،
 مان نه هوندس.
 پيرا وطن کي پنڌ ۾،
 منزل رسائيندا جڏهن،
 مان نه هوندس.
 ماڻهو سڀئي آچپو،
 ڪنهن وقت پائيندا جڏهن،
 مان نه هوندس.

سچ جي چهري مٿان،
 پردو هٽائيندا جڏهن،
 مان نه هوندس.
 مون کي سموهي ساھ ۾،
 سڀ گيت ڳائيندا جڏهن،
 مان نه هوندس.
 مان نه هوندس.
 مان نه هوندس.

Gul Hayat Institute

تو در مان سڀون سڀ ڪري،
 مان ڪوئي ڪا لڳا لڪيان ٿو،
 تڏه وڙ وڙ ڪنهن جا سڏا ڇڻ،
 جي ستاري رات لٽاين ٿو.

هي ٻيڙا هڏا پيا سڄڻ،
 سڀ مڏ و سواڙ ٿي ويندا،
 هاڻي درياھ لهي ويندو،
 چوڌاري ٻوڙا ٿي ويندا.

Gul Hayat Institute

سوچن ٿا ڪيئي ڏينهن هتي،
 ڪو ڪرس ڪنار ۾ اچڻو آ.
 ۽ ڪنهن به ڪلهي تي ڪو ڪين
 هن پيري پار نه اچڻو آ.

سني گيت هوا ۾ گونجن ٿا،
 جي گجگوڙن سان گرجيا ها،
 ڏسجي ٿو راڳي ڪونه رهيا،
 جن گيت اسان ليءَ، سرجيا ها.

ڪرس - رسي، جنهن سان هيڙيءَ کي ٻڌبو آهي.
 ڪنار - ڪنارو.

جنهن وقت اُجهامن ٿا ٽاندا،
 ڪجهه چڻنگون رڪَ چِپائي ٿي،
 ڪو ٻيهر ٻارڻ ٻاريندو؟
 چڻ تنهنجي لِيءَ واجهائي ٿي.

ڪنهن ڄاتو آه صديون ڪيئي،
 ڪو ڏانڊ هتي ٻيهر نه ٻري!
 جا آڳ اُجهامي ٿي پيئي،
 سا اڳ وانگر جهر جهر نه ڪري!

Gul Hayat Institute

کیر تر کي روح آهي،
 روح جيڪو وٽ کائيندو رهي ٿو،
 ڪيترائي سال ٿي ويا،
 اڄ تائين چيچلائيندو رهي ٿو.

چڻ ته گهايل گڏ وانگر،
 کير تر مان اڄ تائين رت ٿمي ٿو،
 ۽ اڳي کان پي زياده،
 پٿرن جو رنگ ريٽو ٿي وڃي ٿو.

Gul Hayat Institute

ها، هوا آزاد آهي،
 کير ٿر پابند آ پر ڌرتي ۽ ۾
 ها، پکي پرواز ڪن ٿا،
 کير ٿر شامل نه آهي ڪنهن خوشي ۽ ۾.

کير ٿر کي روح آهي،
 روح جيڪو آه منهنجي روح وانگر،
 ۽ نپ نون لک نيٺ آ، پر
 ۽ هيءُ آهي هيٺ انڌي ڪوھ وانگر.

□ نپ-آپ

روح ۽ ڪوھ قانير جائز آهن. سنڌيءَ ۾ ح-ه جي اچار ۾

ڪوئي فرق ڪيو نه ويندو آهي.

”ڪرم تنهنجي آتما ڪي،
 ”تو سمائي پاڻ ۾ اٿن
 ”میل ڪو چڙهندو وڃي ٿو،
 ”تيل جي ڏيئي مٿان جئن،“

جين- مَت وارا چئي ويا،
 ڪيئن اهڙي ڳالهه اڳ ۾!
 ”تو ڏسان ڪيئي چنيسر،
 اڄ به تنهنجي آئون ڊڳ ۾.

اڄ به نائون مَل ڏسان ٿو،
 جي تجوڙيءَ ڏي ڏسن ٿا:
 نيٺ منهنجا غور سان پوءِ
 ڇچ نامي کڻي ڏسن ٿا!

ڌوڪ ڌوڪان ڪوٽ ۾ آءُ
 هي وڪيو کولي پيو دڻ □
 هي رتو رت لاش آهي،
 سر ڏنو ڇا لاءِ ڏاهر!

ڪوٽ جا ساڳيءَ طرح دڻ
 ڪله جڏهن ڪوليا پئي تو
 جو مٿي آ جين-مت ۾
 سون تڏهن تو کي چيو هو.

Gul Hayat Institute

ٿو موڪلايان،

الوداع!

۽ ساز کي مضرابَ جي،

سيني لڳايان،

الوداع!

مان آخري شعلي جيان

ٿو گيت لڳايان

الوداع!

هُوَ اڳ ويا جي قافلام

تن کان به اڳ ۾ ٿو وڃان،

پر ٿو وڃان ڪيڏانهن مان،

هي مون نه ڄاتو آ اڃان

ٿي دُور جا سانجهي سڏي،

اُن ۾ سمايان

الوداع!

سو درد ھا، سو دُک ھا
 پر زندگي پياري هئي،
 اڌ رات جو ٻيڙن مٿان
 ڇا چاندني پياري هئي!
 اڄ چنڊ ڏي آکاس ۾
 ٿو وک وڌايان،
 الوداع!

جئن سٺو ٿيون پر جي وسن
 ٿر ٻر وسائي ٿو وڃان
 ڇا ڇا وڃون ٿيون ور وجهن
 جئن گيت ڳائي ٿو وڃان
 پر هي ڪلهي تي ڪينرو
 ڪيسين وڃايان
 الوداع!

اي سنڌ تو کي الوداع!
اي هند تو کي الوداع!!
تو ۾ هيو سارو جڳت
اي جند تو کي الوداع!!!

Gul Hayat Institute

شيخ اياز جا نيو فيلڊس طرفان شايع ٿيل ڪتاب

خط، انٽرويو ۽ تقريرون (پاڻو 2)	چنڊ چنبيليءَ ول (شاعري)
ٽڪرا ٽٽل صليب جا (شاعري)	رڻ تي رم جهم (شاعري)
واتون ڦلن چانڻيون (شاعري)	ساهيوال جيل جي ڊائري
الوداعي گيت (شاعري)	پڳت سنگهه کي قاسي
ڪٽين ڪر موڙيا جڏهن-1 (شاعري)	ڪپر ٿو ڪن ڪري (شاعري)
ڪٽين ڪر موڙيا جڏهن-2 (شاعري)	ڪي جو بيجل ٻوليو (شاعري)
ننڊ وليون (شاعري)	خط، انٽرويو ۽ تقريرون (پاڻو 1)
سر لوهيڙا ڳپيا (شاعري)	راج-گهاٽ تي چنڊ (شاعري)
سورج مڪيءَ سانجهه (شاعري)	لڙيو سج لکن ۾ (شاعري)
جر-ڏيئا جهمڪن (شاعري)	بڙ جي چانو اڳي کان گهاٽي (شاعري)
هرڻ اڪي ڪيڏانهن (شاعري)	اڪن نيرا ڦليا (شاعري)
ڪٿي ته پيڄبو ٿڪ مسافر (آتم ڪهاڻي)	ڪراچيءَ جا ڏينهن ۽ راتيون
چنڊ ڳليون (شاعري)	پونر پري آڪاس (شاعري)
گهاٽ مٿان گهنگهور گهاٽ ۾ (شاعري)	جهڙ نيٺان نه لهي (شاعري)
ڪٿي نه پيڄبو ٿڪ مسافر (آتم ڪهاڻي)	وڃون وسڻ آڻيون (شاعري)
ڪونجون ڪرڪن روھ تي (شاعري)	پنهل کان پوءِ (نثر)
جي ڪاڪ ڪڪوريا ڪاڙهي (خط)	جڳ مڙيوئي سپنو (شاعري)
ڪونجون ڪرڪن روھ تي (شاعري)	اُڀر چنڊ پس پرين (شاعري)
جي ڪاڪ ڪڪوريا ڪاڙهي	پتن ٿو پور ڪري (شاعري)
پن چڻ پڄاڻان (شاعري)	هيئنڙو ڏاڙهونءَ گل جئن (شاعري)
ڪلهي پاٽم ڪينرو (شاعري)	